



RAPPORT QASIR FUQ IL-KONSULTAZZJONI

Data tal-bidu: 26 April 2019

Data tal-għeluq: 19 Mejju 2019

Titlu tal-konsultazzjoni pubblika: Skop għall-Istrateġija Nazzjonali għall-Ambjent u l-Viżjoni tagħha għall-2050

Ministeru: MESDC

Entità: L-Awtorità għall-Ambjent u r-Riżorsi (ERA)

1. Sfond

Skop

ERA tinsab fil-proċess li tibda tiżviluppa *I-Istrateġija Nazzjonali għall-Ambjent (NSE)* skont l-Att dwar il-Protezzjoni tal-Ambjent (Kap. 549). Dawn huwa dokument strateġiku ta' governanza li se jstabilixxi l-qafas ta' politika għat-tnejn ta' pjanijiet, politiki u programmi maħruġa taħt l-Att jew kwalunkwe Att ieħor relatat mal-protezzjoni u l-immaniġġjar sostenibbli tal-ambjent.

Din l-Istrateġija Nazzjonali se tippjana għal bejn wieħed u ieħor it-30 sena li ġejjin, sal-2050, u se tistabilixxi x'għandu jsir biex jiġi mtejjeb l-ambjent f'generazzjoni. Dan l-approċċ għal żmien fit-tul għandu l-għan li jara x'inhu neċessarju lil hinn miċ-ċikli tas-soltu ta' 5-10 snin u jħares bil-quddiem għal fejn l-ambjent għandu jkun fl-2050. Għalkemm l-għanijiet għaž-żmien fit-tul se jkunu stabbilliti għall-2050, id-dettalji u l-pjanijiet tal-azzjonijiet li hemm bżonn li jittieħdu se jkunu f'fażijiet ta' 10 snien (2020, 2030, 2040) b'reviżjonijiet intermittenti biex tiġi aġġornata l-Istrateġija kif ikun hemm bżonn.

Sussegwentement, **l-għanijiet ewlenin tal-Istrateġija Nazzjonali għall-Ambjent għall-2050** huma li:

- Tiżgura kwalità tal-ħajja sostenibbli u aħjar
- Tipprovdi direzzjoni ċara u fit-tul għall-ambjent tagħna
- Tistabilixxi miri ambjentali nazzjonali
- Tindirizza l-isfidi ambjentali ewlenin li qed taffaċċja Malta
- Tintegra u tgħaqqad l-isforzi tal-politiki u tal-partijiet interessati kollha li jinfluwenzaw direttament jew indirettament l-istat tal-ambjent tagħna

Il-proċess biex tiġi żviluppata l-istrateġija se jinvolvi l-previżjoni tal-istat mixtieq fil futur tal-ambjent ta' Malta fit-30 sena li ġejjin (sal-2050) u l-istabbiliment tal-prijoritajiet strateġiċi biex tintlaħaq din il-

viżjoni. Obiettivi u miżuri dettaljati mbagħad isegwu għal perjodi ta' 10 snin, sal-2030, 2040, 2050. L-Istrateġija se tkun akkumpanjata wkoll minn pjan ta' azzjoni li jikkonsisti f'skedi, baġits u responsabbiltajiet għal kull miżura, biex ikun aċċertat li l-Istrateġija hi pjan ta' azzjoni li jista' jithaddem b'parametri ċari għall-implimentazzjoni tagħha. Settijiet ta' metriċi se jkunu żviluppatti wkoll biex jiġi assessjat il-progress għall-għanijiet u l-prioritajiet tal-Istrateġija. Il-progress se jkun ukoll irrapportat regolarment u l-Istrateġija se tkun riveduta kull 4 jew 5 snin biex biex tiżgura li l-azzjonijiet ikomplu jimmiraw lejn progress tajjeb.

Huwa essenzjali li fl-istadji tal-bidu, l-Istrateġija tkun stabbilita fil-qafas it-tajjeb. Għal dan il-għan, l-Istrateġija l-ewwel se tiffoka fuq tnejn ta' **Viżjoni għall-2050**. Il-premessa wara l-Viżjoni hija li ambjent b'saħħtu huwa kemm id-dmir tagħna kif ukoll id-dritt tagħna u huwa l-obbligu morali u legali ta' kulhadd li jikkontribwixxi lejn futur sostenibbli.

Il-Viżjoni għall-2050 se tkun żviluppata wara eżerċizzju ta' *scenario-building*, fejn numru ta' xenarji se jiġu analizzati sabiex dawn jappoġġjaw proċessi ta' teħid ta' deċiżjonijiet billi jipprovdu qafas analitiku biex jinstabu għażliet xierqa jew robusti fir-rigward ta' għan ta' politika speċifiku.

L-għanijiet ewlenin tal-Viżjoni għall-2050 huma li:

- Tingħata ħarsa lejn l-ambjent tagħna fil-futur
- Jiġi stabbilit il-kuntest u ssir principju ta' gwida għall-iżvilupp tal-Istrateġija nnifisha
- Jiġu deskritti l-aspirazzjonijiet strateġiċi għall-ambjent

2. Mistoqsijiet għall-konsultazzjoni

Q1. Taqbel mal-għanijiet generali proposti tal-Istrateġija?

Q2. Jistgħu dawn l-għanijiet jiġu rfinati aktar, filwaqt li ma jintesiex l-għan għaż-żmien fit-tul ta' din l-Istrateġija sal-2050?

Q3. Liema aspetti taħseb li huma kruċjali li jiġu kkunsidrati fil-viżjoni għall-2050?

Q4. Xi żviluppi tistenna li tara li jitwettqu fl-istess żmien li jippermettu kwalità tal-ħajja sostenibbli?

Q5. Fl-opinjoni tiegħek, x'inhuma l-isfidi ambjentali ewlenin ta' Malta fit-30 sena li ġejjin?

3. Sottimissjoni ta' kummenti

L-ERA tixtieq tistieden entitajiet pubbliċi, organizzazzjonijiet mis-settur privat, korpi kostitwenti, is-soċjetà ċivili u individwi biex jgħinu fl-iżvilupp tal-Istrateġija Nazzjonali għall-Ambjent billi jipprovdu kummenti f'forma ta' twegibiet għall-mistoqsijiet t'hawn fuq. Tista' wkoll tipprovdi kummenti addizzjonali.

Is-sottomissjonijiet għandhom jintbagħtu permezz ta' imejl lil nse@era.org.mt.

4. Iktar informazzjoni

Għal aktar informazzjoni jekk jogħġbok ikkuntattja lill-ERA fuq nse@era.org.mt jew fuq 2292 3500.